

सूचना २

सैनिक हवाई सेवा (पहिलो संशोधन) नियमावली, २०७६

सैनिक हवाई सेवा नियमावली, २०७४ लाई संशोधन गर्न वाञ्छनीय भएकोले,

सैनिक ऐन, २०६३ को दफा १४३ ले दिएको अधिकार प्रयोग गरी नेपाल सरकारले देहायका नियमहरू बनाएको छ ।

१. संक्षिप्त नाम र प्रारम्भ: (१) यी नियमहरूको नाम "सैनिक हवाई सेवा (पहिलो संशोधन) नियमावली, २०७६" रहेको छ ।

(२) यो नियमावली तुरुन्त प्रारम्भ हुनेछ ।

२. सैनिक हवाई सेवा नियमावली, २०७४ को नियम ५ मा संशोधन: सैनिक हवाई सेवा नियमावली, २०७४ (यस पछि "मूल नियमावली" भनिएको) को नियम ५ को उपनियम (५) को सट्टा देहायको उपनियम (५) राखिएको छ:-

"(५) उपनियम (४) बमोजिम आन्तरिक प्रतियोगिताद्वारा बढुवा नियुक्त भएका उपसेनानी भर्ना हुँदाको शैक्षिक योग्यताको आधारमा प्रमुख सेनानीसम्म बढुवा हुन सक्नेछन्।"

३. मूल नियमावलीको नियम १३ मा संशोधन: मूल नियमावलीको नियम १३ को उपनियम (१) को खण्ड (ग) मा देहायको प्रतिबन्धात्मक वाक्यांश थपिएको छ:-

"तर, यो नियम प्रारम्भ हुनु अघि सेवा प्रवेश गरी कार्यरत पाइलट समूहका अधिकृतहरूको हकमा भौतिक विज्ञान वा अन्य विषयमा दस जोड दुई वा सो सरह उत्तीर्ण गरेको भए तापनि यस नियमावली बमोजिम बढुवा गर्न बाधा

पर्ने छैन । त्यसै गरी यो नियम प्रारम्भ हुनु अघि खुला प्रतियोगिताद्वारा सेवा प्रवेश गरी कार्यरत हवाई सम्भार समूहका अधिकृतहरूको हकमा आई.एस्.सी. वा आई.ई. उत्तीर्ण गरी मान्यता प्राप्त शिक्षण संस्थाबाट एयरक्राफ्ट मेन्टेनेन्स बेसिक लाइसेन्स प्राप्त गरेका अधिकृतहरूलाई आवश्यक शैक्षिक योग्यता नभए तापनि प्रमुख सेनानीसम्म भर्ना हुँदाको शैक्षिक योग्यताका आधारमा बढुवा गर्न बाधा पर्ने छैन ।"

४. मूल नियमावलीको नियम १६ मा संशोधन: मूल नियमावलीको नियम १६ को उपनियम (१) मा रहेका "नियम ९" भन्ने शब्दहरूको सट्टा "नियम १३ को उपनियम (१) को खण्ड (ग)" भन्ने शब्दहरू राखिएका छन्।

५. मूल नियमावलीको नियम १८ मा संशोधन: मूल नियमावलीको नियम १८ को उपनियम (२) को खण्ड (क) को सट्टा देहायको खण्ड (क) राखिएको छ:-

"(क) आर्थिक अनियमितता, भ्रष्टाचार वा बहुविवाहको कसूरमा सजाय पाएमा,"

६. मूल नियमावलीको अनुसूचीमा संशोधन: मूल नियमावलीको अनुसूची-२ को,-

(१) खण्ड (१) पाइलट समूह को,-

(क) क्र.सं. ४. मा रहेको महासेनानी पदको लागि आवश्यक सैनिक पेशागत तालिमको महलमा रहेका "मिड क्यारियर म्यानेजमेण्ट तालिम वा हाइयर कमाण्ड तथा म्यानेजमेण्ट तालिम" भन्ने शब्दहरू झिकिएका छन् ।

(ख) क्र.सं. ५. मा सहायक रथी पदको लागि आवश्यक सैनिक पेशागत तालिमको महलमा "हाइयर कमाण्ड तथा म्यानेजमेण्ट तालिम" भन्ने शब्दहरू थपिएका छन्।

(२) खण्ड (२) हवाई सम्भार समूहको,-

(क) क्र.सं. ७. मा रहेको महासेनानी पदको लागि आवश्यक पर्ने तालिम महलको खण्ड (ख) मा रहेका "मिड क्यारियर म्यानेजमेण्ट तालिम वा हाइयर कमाण्ड तथा म्यानेजमेण्ट तालिम" भन्ने शब्दहरू झिकिएका छन्।

(ख) क्र.सं. ८. को सट्टा देहायको क्र. सं. ८ राखिएको छ:-

"८.	सहायक रथी	(क) एयरक्राफ्ट मेन्टेनेन्स लाइसेन्स नवीकरण गरेको, (ख) हाइयर कमाण्ड तथा म्यानेजमेण्ट तालिम । "
-----	-----------	--

सूचना ३

सैनिक विविध सेवा (पहिलो संशोधन) नियमावली, २०७६

सैनिक विविध सेवा नियमावली, २०७४ लाई संशोधन गर्न वाञ्छनीय भएकोले,

सैनिक ऐन, २०६३ को दफा १४३ ले दिएको अधिकार प्रयोग गरी नेपाल सरकारले देहायका नियमहरू बनाएको छ ।

१. संक्षिप्त नाम र प्रारम्भ: (१) यी नियमहरूको नाम "सैनिक विविध सेवा (पहिलो संशोधन) नियमावली, २०७६" रहेको छ ।

(२) यो नियमावली तुरुन्त प्रारम्भ हुनेछ ।

२. सैनिक विविध सेवा नियमावली, २०७४ को नियम १३ मा संशोधन: सैनिक विविध सेवा नियमावली, २०७४ (यस पछि "मूल नियमावली" भनिएको) को नियम १३ को उपनियम (१) को खण्ड (ग) मा देहायको प्रतिबन्धात्मक वाक्यांश थपिएको छ:-

"तर, यो नियमावली प्रारम्भ हुनु अघि लेखा समूहमा समूहीकृत भएका तथा खुला प्रतियोगिताबाट नियुक्त भएका अधिकृतहरूलाई प्रमुख सेनानी पदसम्म भर्ना हुँदाको शैक्षिक योग्यताका आधारमा बढुवा गर्न बाधा पर्ने छैन । त्यसै गरी यो नियमावली प्रारम्भ हुनु अघि आन्तरिक प्रतियोगिताबाट नियुक्त भएका अधिकृतहरूलाई प्रवीणता प्रमाण-पत्र तह, दस जोड दुई वा सो सरहको शैक्षिक योग्यता तथा कम्तीमा तीन महिनाको कम्प्युटर आधार तालिम र कम्तीमा दुई महिनाको

कम्प्युटर एकाउन्टिङ्ग सम्बन्धी तालिम उत्तीर्ण गरेको भएमा प्रमुख सेनानी पदसम्म बढुवा गर्न बाधा पर्ने छैन ।"

३. मूल नियमावलीको नियम १६ मा संशोधन: मूल नियमावलीको नियम १६ को,-

(१) उपनियम (१) मा रहेका "नियम ९" भन्ने शब्दहरूको सट्टा "नियम १३ को उपनियम (१) को खण्ड (ग)" भन्ने शब्दहरू राखिएका छन्।

(२) उपनियम (४) मा देहायको प्रतिबन्धात्मक वाक्यांश थपिएको छ:-

"तर, यो नियमावली प्रारम्भ भएको मितिले पाँच वर्षसम्म एस.एल.सी. वा सो सरह उत्तीर्ण नगरेको भए तापनि एकतह माथिको पदमा बढुवा हुन बाधा पर्ने छैन ।"

४. मूल नियमावलीको नियम १८ मा संशोधन: मूल नियमावलीको नियम १८ को उपनियम (२) को खण्ड (क) को सट्टा देहायको खण्ड (क) राखिएको छ:-

"(क) आर्थिक अनियमितता, भ्रष्टाचार वा बहुविवाहको कसूरमा सजाय पाएमा,"

५. मूल नियमावलीको अनुसूचीमा संशोधन: मूल नियमावलीको अनुसूची-२ को खण्ड (३) लेखा समूह तर्फको,-

(१) क्र.सं. ५. मा रहेको महा सेनानी पदको लागि आवश्यक पर्ने तालिम महलमा उल्लेख भएका "मिड क्यारियर म्यानेजमेण्ट तालिम वा हाइयर कमाण्ड तथा म्यानेजमेण्ट तालिम" भन्ने शब्दहरू झिकिएका छन्।

(२) क्र.सं. ६. मा रहेको सहायक रथी पदको लागि आवश्यक पर्ने तालिम महलमा "हाइयर कमाण्ड तथा म्यानेजमेण्ट तालिम" भन्ने शब्दहरू थपिएका छन् ।

आज्ञाले,
रेशमराज पाण्डे
नेपाल सरकारको सचिव